



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதிவிசேஷமானது

අංක 2384/23 - 2024 මැයි මස 14 වැනි අඟහරුවාදා - 2024.05.14

2384/23 ஆம் இலக்கம் - 2024 ஆம் ஆண்டு மே மாதம் 14 ஆந் திகதி செவ்வாய்க்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I) - பொது

அரசாங்க அறிவித்தல்கள்

பதுளை முதியங்களை ரஜ மகா விகாரையின் வருடாந்த பெரஹரா உற்சவம்

அதிகாரமான தலயாத்திரை கட்டளைச் சட்டத்தில் வெளியிடப்பட்டுள்ள 1948 ஆம் ஆண்டு செத்தெம்பர் மாதம் 10 ஆந் திகதிய 9902 ஆம் இலக்க வர்த்தமானி அறிவித்தலிலும், 1951 ஆம் ஆண்டு ஓசத்து மாதம் 17 ஆந் திகதிய 10283 ஆம் இலக்க வர்த்தமானி அறிவித்தலிலும், 1955 ஆம் ஆண்டு மாச்சு மாதம் 25 ஆந் திகதிய 14778 ஆம் இலக்க வர்த்தமானி அறிவித்தலிலும், 1992 ஆம் ஆண்டின் 58 ஆம் இலக்க அதிகாரங்களை கையளித்தல் (பிரதேச செயலாளர்கள்) சட்டத்தின் படியும், 2011.06.10 ஆந் திகதிய 1710 ஆம் இலக்க வர்த்தமானி அறிவித்தலிலும் வெளியிடப்பட்ட பதுளை முதியங்களை ரஜ மகா விகாரையின் (வருடாந்த பெரஹரா உற்சவம்) தொடர்பான யாப்பின் படியும், பதுளை பிரதேச செயலாளர் துஷாரி அனுராதா நாணயக்கார ஆகிய எனக்கு கையளிக்கப்பட்டுள்ள அதிகாரங்களுக்கமைய 2024 ஆம் ஆண்டு பதுளை, முதியங்களை ரஜ மகா விகாரையின் வருடாந்த பெரஹரா உற்சவம் தொடர்பாக கீழ்வரும் ஆணைகளை பிறப்பிக்கின்றேன்.

- 2024 ஆம் ஆண்டு மே மாதம் 22 ஆந் திகதி எதுல் பெரஹரா உற்சவம் ஆரம்பமாகி, 2024 ஆம் ஆண்டு மே மாதம் 23 ஆந் திகதிய ஆகிய இரு தினங்களில் பெரஹரா வீதி உலா வந்து முதியங்களை ரஜ மகா விகாரையினை வந்தடைந்தவுடன் நிறைவுறும் என்பதை இத்தால் அறியத்தருகின்றேன்.
- பெரஹராவின் பயண மார்க்கம் :-
2024 ஆம் ஆண்டு மே மாதம் 22 ஆந் திகதி எதுல் பெரஹரா உற்சவம் ஆரம்பமாகி இரவு 7.25 மணிக்கு விகாரை வளாகத்தில் மாத்திரம் வீதி உலா இடம்பெறும்.

2024 ஆம் ஆண்டு மே மாதம் 23 ஆந் திகதி இரவு 7.50 மணிக்கு முதியங்களை ரஜ மகா விகாரையிலிருந்து புறப்பட்டு புகையிரத நிலைய வீதி, அந்காரிக தர்மபால ஒழுங்கை, கீழ் ராஜ வீதி, ராஜ வீதி, நூலக ஒழுங்கை ஊடாக கீழ் ராஜ வீதி முடிவில் மீண்டும் முதியங்களை ரஜ மகா விகாரைக்கு வருகை தந்ததன் பின்பு பெரஹரா நிறைவுவுறும் என்பதை இத்தால் அறியத்தருகின்றேன்.



